

# స్టాఫ్‌రూం

పాఠాలు చెప్పే పంతులమ్మల రోజుకీయాల క్రిమిలిట !



## ఫిమేల్ స్టాఫ్‌రూం...

- రంగమ్మ (అటెండర్) : కమలమ్మ టీచర్ ! రెండో తరగతి క్లాస్ టీచర్ ఈ రోజు స్కూలుకు రాలేదట ! హెచ్చెం గారు మిమ్మల్ని రెండో తరగతికి వెళ్ళమన్నారు! ఇదిగో ఈ పుస్తకంలో సంతకం పెట్టండి!
- కమలమ్మ : (ఆ సబ్సిస్టెంట్యాషన్ బుక్‌లో సంతకం చేస్తూ:) ఈ హెచ్చెం గారికేం పనిలేదు ! షాద్దస్తమానం నాకే వేస్తారు సబ్సిస్టెంట్యాషన్ వర్క్! ఆవిడ కంటికి ఇంకెవరూ కన్పించలేదా ? కాస్సేపు కూర్చుంటే ఓర్వలేదు ! కుళ్ళబోతు ముఖం ఎక్కడో ?
- సుగుణ : హెచ్చెంకి వుండేది రోజుకి రెండు పీరియడ్స్ ! ఆ రెండు తీసుకోవడానికి ఆవిడకి బద్దకం గానీ, మనకైతే ఉండే ఐదు

- పీరియడ్స్ కి తోడు ఈ ఎక్స్ట్రా పీరియడ్స్ కొన్ని !
- రంగమ్మ : (విమల దగ్గరికి వెళ్ళి) అమ్మా, మీక్కూడా !
- విమలమ్మ : (కాళ్ళూపుకుంటూ ఏదో నవల చదువుతోందల్లా రంగమ్మని చూసి:) ఉందీ.... (రాగాలు తీస్తూ) నాక్కూడా వుందీ ! నేననుకుంటూనే వున్నాను ! ఇంకా రాలేదేమిటా అనీ! ఇప్పటిదాకా ఆ క్లాస్ లోనే వుండి వచ్చాను ! మళ్ళీ ఆ క్లాస్ కే వేశారు ! నేనుండాలా చావాలా? అసలే ఆ రేకుల షెడ్యూల కింద వూపిరాడక భస్తున్నాను ! - దానికితోడు ఆ రూం లోకి వెళ్ళగానే గబ్బుమని పిల్లల చెమట కంపాకటీ...
- రజిత : మీరు రెండు పీరియడ్స్ కే అంత ఇదవుతున్నారు ! ఏడు పీరియడ్స్ పాపం - ఆ పిల్లలు ఆ రేకుల కింద గాల్లేక ఎంత అవస్థ పడున్నారో - ఆలోచించారా ?
- విమలమ్మ : ఎవరయినా ఎందుకు అవస్థపడాలి అంట! ప్రభుత్వం క్లాసులన్నింటికీ ఫ్యాన్లు సప్లయి చేయాలి ! ధారాళమైన గాలి వెలుతురూ వున్నప్పుడే కదా పిల్లలకి పాఠాలు అర్థమయ్యేది!?
- కమలమ్మ : బహుశః క్లాసులో ఫ్యాన్లు పెడతే పిల్లలూ, టీచర్లూ నిద్ర పోతారని కాబోలు ప్రభుత్వం ఈ విషయం పట్టించుకోవడం లేదు.
- తార : ప్లీజ్ హియర్ మీ ! హియర్ మీ ! నేనొక్క పరిష్కార మార్గం చెప్పనా ? అటు పేరెంట్స్ ఎలాగూ ఫ్యాన్ల కోసం డొనేషన్లు ఇవ్వరు ! ఇటు గవర్నమెంట్ కి పాపం డబ్బులేదు ! అంచేత మనమే పిల్లలమీద దయతలచి క్లాస్ కో ఫ్యాన్ కొనిస్తే సరి !
- సుగుణ : చంపావ్ ! మనకే పెట్టావు ఎసరూ ?
- కమలమ్మ : (మూతీ ముక్కా విరిచి:) బోడి సలహా !
- విమలమ్మ : (రంగమ్మని చూస్తూ) ఇప్పుడంటే తెచ్చావ్ గానీ - ఇంకెప్పుడూ ఈ సబ్సిడ్యూషన్ బుక్ నా ముందుకి తేకు ! గర్ల్స్ స్కూల్లో పనిచేయడమంత బుద్ధితక్కువ మరోటి లేదు !
- తార : ఎందుకండీ అలా అంటారు ?
- విమలమ్మ : లేకపోతే ఏమిటమ్మా ? ప్రతీ రెండు నెలలకీ ఒకరు మెటర్నిటీ లీవ్ పెట్టారు ! మళ్ళీ మూణ్ణెళ్ళదాకా స్కూల్ ముఖం చూడరాయే ! వాళ్ళ పని చేయలేక మా నడుములు విరిగిపోతున్నాయ్! (కమలమ్మని చూసి) ఇదిగో కాస్త బజారు దాకా వెళ్ళి వస్తాను ! అయిదు... కేవలం అయిదు నిమిషాల్లో... వచ్చేస్తాను ! నా క్లాస్ మీద ఓ కన్నేసి వుంచు !

(విమలమ్మ వెళ్ళిపోతుంది)

- కమలమ్మ : ఎగ్జామినేషన్ సెలైటరీ అని ఈ విమలమ్మకి వున్నవే ఓ మూడు పీరియళ్ళు ! ఏ ఒక్కరోజూ తన క్లాసులు తీసుకోదు సరికదా.... వాళ్ళు ఆ క్లాస్ కి వెళ్ళ లేదూ, వీళ్ళు ఈ క్లాస్ కి వెళ్ళలేదూ అని అందరి మీదా ఏడుస్తూ వుంటుంది !
- రజిత : అబ్బు ! కాస్త నెమ్మదిగా మాట్లాడుకోండి... ప్లీజ్! అటెండెన్స్ రిజిస్టర్లో పేర్లన్నీ తప్పులు రాశాను!  
(రజిత అక్కడి నుండి వెళ్ళిపోతుంది)
- తార : (ఆమెని అలా వెళ్ళనిచ్చి, ఎగతాళిగా) వెళ్తోందమ్మా వెళ్తోంది! ఉత్తమ ఉపాధ్యాయిని వెళ్తోంది !
- ఎలిజబెత్ : ఒకసారి డిస్ట్రిక్ అవార్డ్ కొట్టేసింది కదా, ఈసారి స్టేట్ అవార్డ్ కొట్టేయడాన్ని కాబోలు యమ సినియర్ పోజులు కొట్టేంది !
- తార : పాపం పిచ్చిపుల్లమ్మ, స్టేట్ అవార్డ్ వచ్చేలోగా రిటైరై కూర్చుంటుందని తెలీదేమో !
- రంగమ్మ : అమ్మా ! మిమ్మల్ని హెచ్చెంగారు పిలుస్తున్నారు.  
(తార వెళ్ళిపోతుంది)
- ఎలిజబెత్ : (తారను అలా వెళ్ళనిచ్చి:) ఇప్పుడేం చెంచాగిరీ చేయడానికి వెళ్తోందో ఏమో -! ఓవంక మనతో తీయగా మాట్లాడ్తూనే వుంటుంది! మరోవంక మనమీదే చాడీలు చెప్తూ వుంటుంది. మొన్నేం జరిగిందో తెలుసా.... వాళ్ళ అమ్మాయికి ఎప్పుడూ సున్నాలే వస్తాయన్న ఈర్వతో నా కూతురుకి కావాలని తక్కువ మార్కులు వేసింది.
- కమలమ్మ : అమ్మో! రజిత వస్తోంది ! నేను క్లాస్ కి వెళ్తాను!
- సుగుణమ్మ : అదేమిటండీ ! రజితని చూసి మరీ అదేమిటలా - డీయావోని చూసినట్టు అదిరిపడ్తున్నారు.
- ఎలిజబెత్ : ఏం చెయ్యను చెప్పండి ! మొన్న మా మేనత్త కూతురి పెళ్ళికి వెళ్తాను కదా ! పేపర్లు దిద్దడం కాలేదు ! ఆవిడ తనో బెస్ట్ టీచరని పోజుకదా! నేను కన్సిస్టెంట్ సరి! మార్కులివ్వమంటూ జిడ్డులా వెంటపడ్డోంది !
- సుగుణమ్మ : ఆ సమయానికి గుర్తుచేశావ్ ! నీ మూలంగా నా ప్రోగ్రెస్ కార్డ్ కూడా ఆగిపోయాయి ! నువ్వు రజితకే కాదూ, నాక్కూడా ఇవ్వాలి మార్కులు!
- అరవింద : (చిక్కడుకాయలు ఒలుస్తూ) నాక్కూడా !
- ఎలిజబెత్ : అయ్ బాబోయ్ - నేను పారిపోతున్నా !

(ఎలిజబెత్ వెళ్ళిపోతుంది)

- సుగుణమ్మ : ఇదేమిటీ చిక్కడు కాయలు ఇలా ఒలుస్తున్నారు !?
- అరవింద : రోజుకి అయిదు పీరియళ్ళు ! ఒక్కో క్లాస్ లో డెబ్బయి మంది, డెబ్బయి ఇంటూ అయిదు! మూడోందల యాభై ! - రోజూ మూడోందల యాభై పిల్లల నోట్సు, పరీక్ష పేపర్లని దిద్దడానికి స్కూల్లో టైమ్ లేక - ఇంట్లో దిద్దుతున్నానా ? ఇంట్లో పనికాస్త - ఇక్కడ చేసుకుంటే తప్పిచ్చిందా - నాకు తెలిక అడుగుతున్నా! ఆఁ
- తార : అయ్యో పిచ్చి తల్లీ ! నువ్వెందుకిలా కష్టపడుతున్నావ్ ! నువ్వీ పని తప్పించుకోవడానికి నేనో సులువైన మార్గం చెప్పనా ? బెంచీకో లీడర్ని పెట్టు! ఆ లీడర్ల నోట్స్ నువ్వు దిద్దు ! ఆ బెంచీ పిల్లలందరివీ ఆ లీడర్ని దిద్దమను ! ఫినిష్!
- రజిత : అవునవునూ... ఆ తర్వాత ప్రతి ఫస్ట్ రోజు నువ్వెత్తే జీతం లోంచి- ఎంతోకొంత ఆ లీడర్స్ కివ్వు! నీ కష్టాన్ని పంచుకుంటారుగా ..... నీ కష్ట ఫలాన్ని కూడా పంచుకోనీ... అప్పుడే న్యాయం!
- అరవింద : ఆఁ ఫస్ట్ అంటే గుర్తొచ్చింది. ఈ ఫస్ట్ కి దిద్దులు చేయించుకోవాలనుకుంటున్నాను. ఈ దిద్దులు ఎక్కడ కొన్నావ్ తారా ?
- తార : ఇక్కడే మగనలాల్... సరేగానీ... అదేమిటీ... ఎల్లో చీరకి మస్టర్ బ్లౌజ్ వేశావ్ ! అదేం బాలేదు!
- రజిత : (వ్యంగ్యంగా) ష్చే ! పోచికోలు కబుర్లకి - ఇంత బాగా టైమ్ దొరుకుతూంటే - ఆరోజు హెచ్చెంగారు పిల్లల నోట్స్ దిద్దమంటే - దిద్దడానికి టైం ఎక్కడిదని ఎంతబాగా దబాయించాం!?
- రంగమ్మ : అమ్మా! చీరలమ్మే అంజయ్య చీరల మూట పట్టుకొచ్చాడు!
- సుగుణమ్మ : అవునా.... ఏదీ రమ్మను ! ఈసారయినా నేను చెప్పిన చీర పట్టుకొచ్చాడోలేదో !? హెచ్చెం ఏం చేస్తున్నారు ? ఆవిడ కంటపడకుండా ఆయన్ని పంపించు !
- రంగమ్మ : ఆవిడ పేరేంట్స్ తో మాట్లాడున్నారమ్మా !
- సుగుణమ్మ : ఆలస్యం అమృతం విషం ! వేగిరం అంజయ్య ని లోపలికి పంపించు.
- (అంజయ్య చీరల మూట విప్పుతాడు... అందరూ ఆ మూట చుట్టూ గుమిగూడ్తారు! క్లాస్ కి వెళ్ళిన వాళ్ళు కూడా ఈ విషయం విని - క్లాస్ ఎగ్గొట్టి అక్కడికి వస్తారు!)
- అరవింద : ఈ చీర బాగాలేదు ! ఆ చీర... అదే... ఆ ఎర్రంచు తెల్లచీర...

ఆ... అదీ ! అది బావుంది! అది ఎంతకిస్తావ్ ?

అంజయ్య : రెండొందలు!

అరవింద : అమ్మో - రెండొందలే ! వందకివ్వు !

రజత : ఏమిటిది? ఇది స్టాఫ్ రూమా ? షాపింగ్ సెంటరా? స్కూల్ అవర్స్ లో ఈ గొడవేమిటి? బాబూ అంజయ్యా - నువ్వు, నీ మూటా ముల్లై సర్దుకొని జారుకో నాయనా ! లేకపోతే కంప్లయింట్ ఇవ్వాలి వస్తుంది ! కావాలంటే స్కూల్ అవర్స్ అయ్యాక రా ! తీరిగ్గా చూస్తారు మా వాళ్ళప్పుడు !

సుగుణమ్మ : స్కూల్ అవర్స్ అయ్యాక... ఇంకా ఇక్కడుండటమా ? ఇంకా నయం!... ఇంట్లో ఎంత పని వుందీ ? నాకు టైం వేస్ట్!

రజత : క్లాసులు ఎగ్గొట్టి.... చీరలు చూస్తూంటే... పిల్లలకి టైంవేస్ట్ కాదు కాబోలు !

(ఇంతలో హెచ్చెం స్టాఫ్ రూంలోకి వస్తారు! ఆమెని చూడగానే అప్పుడే గుర్తొచ్చిందానా 'నాకు క్లాస్ వుంది' అంటూ సుగుణమ్మ జారుకుంటుంది.)

హెడ్మిస్ట్రెస్ : విమలమ్మ టీచర్ వున్నారా ?

ఎలిజబెత్ : ఇప్పుడే ఇలా బజారుకు వెళ్ళారండీ !

హెడ్మిస్ట్రెస్ : ఎవర్నడిగి వెళ్ళారు ? వారికి ఫస్ట్ క్లాస్ కదా ఇప్పుడు ?

ఎలిజబెత్ : అవునండీ !

హెడ్మిస్ట్రెస్ : ఆ గేట్ దగ్గర నించున్న టీచర్లెవరెవరూ ?

ఎలిజబెత్ : తారా, కమలమ్మ టీచర్స్ మేడం !

హెడ్మిస్ట్రెస్ : ఇదీ వరస ! లాంగ్ బెల్ కి ఇంకా ఐదు నిముషాల టైముంది! పిల్లల కన్నా ముందు నించున్నారు.... ఇంటికి వెళ్ళడానికి! ఆ విమలమ్మ టీచర్ క్లాస్ ఎగ్గొట్టారా ? ఫస్ట్ క్లాస్ పిల్లలు ముష్టి యుద్ధాలు చేసుకున్నారు ! ఒకమ్మాయి కంట్లో పెన్ నిబ్బి, అదేమిటో గుచ్చుకుని రక్తం - వచ్చింది! ఇప్పుడే ఆ పిల్లని సుజాత టీచర్ హాస్పిటల్ కి తీసికెళ్ళారు ! ఇప్పుడా అమ్మాయి పేరెంట్స్ ఎంత గొడవ చేస్తారో ఏమో?

అరవింద : అయ్యో, మాకు తెలీదండీ !

హెడ్మిస్ట్రెస్ : స్కూల్లో ఇంత జరిగినా, మీకది తెలిసి రాలేదంటే - ఎంత సిగ్గుచేటు? విమలమ్మ టీచర్ సకాలానికి క్లాస్ కి వెళ్ళివుంటే ఇంత గొడవ జరిగేదా ? క్లాసులు ఎగ్గొట్టి ఇక్కడ కూర్చున్న టీచర్లు తక్షణం క్లాస్ లకి వెళ్ళండి !

(తెర)

## మేల్ స్టాఫ్ రూం

- రాజారావు : బ్రదర్ ! క్రికెట్ స్కారెంత ? క్లాస్ లో ఉండ బట్టలేక ఎప్పుడెప్పుడు తెలుసుకుందామా అని బయటకి వచ్చేశాను !
- జగన్ : (ట్రాన్సిస్టర్ వాల్యూమ్ తగ్గించి) టూ ఫార్టీ ఫర ద లాస్ ఆఫ్ సిక్స్ వికెట్స్ - కపిల్ బ్యాటింగ్ ఆన్ నైంటీ టూ అండ్ అజారుద్దీన్ ఆన్ సిక్స్.
- రాజారావు : కపిల్ సెంచరీ చేసేలా వున్నాడు ! ఈ దెబ్బతో పాకిస్తాన్ చిత్తు!
- రామూ : మే ఐ కమిన్ సర్ (అంటూ లోపలికి వచ్చి, జగన్ వంక చూసి:) గుడ్ మార్నింగ్ సార్, ఇది మీ పీరియడ్ ! మా క్లాసంతా గోలగా వుంది ! పక్క క్లాస్ లో భూంరెడ్డి మాస్టారికి డిస్టర్బ్ అవుతోందట! మీకీ విషయం చెప్పమని నన్ను పంపించారు!
- జగన్ : చెప్పావ్ గా చిలకపలుకులు ! ఇక వెళ్ళవోయ్! వెధవ పిల్లలు- వెధవగోల ! ఒక్కక్షణం స్టాఫ్ రూంలో కూర్చోనివ్వరు ! ఇంకా ఇక్కడే వున్నావేం ! వెళ్ళు, ఐదు నిమిషాల్లో వచ్చేస్తాను !
- రాజారావు : (అప్పుడే వచ్చిన సోమయ్య మాస్టార్ని చూసి) ఇప్పుడేగా మీరు క్లాస్ కి వెళ్లింది - అప్పుడే వచ్చేశారేం ?
- సోమయ్య : నేను ప్రతీ పది నిముషాలకోసారి సిగరెట్ కాల్చుంది వుండ లేను బ్రదర్ ! ఇలా మధ్య మధ్య బయటికి వచ్చి సిగరెట్ కాల్చకపోతే - పాతం చెప్పాలనే మూడ్ రాదు ! ఏం చేయనూ!?
- రాజారావు : (డెయిలీ పేపర్ తిరిగేస్తూ) ఈ సారి ఎలెక్షన్స్ లో ఎవరు గెలుస్తారనుకుంటున్నారు సోమయ్యగారూ ?
- సోమయ్య : ఎవరేమటి ? స్టేట్ లో తెలుగుదేశం ! సెంటర్లో కాంగ్రెస్ !
- రాజారావు : కాదు ! స్టేట్ లో, సెంటర్లో - రెండూ కాంగ్రెస్సే !
- జగన్ : ఊహ( సెంటర్లో జనతాదళ్, స్టేట్ లో తెలుగుదేశం !
- రాజారావు : పందెమా ?
- జగన్ : పందెం !
- రాజారావు : ఎంతెంత ?
- గోపి : మే ఐ కమిన్ సార్ ( రాజారావు వంక చూసి) సార్ ! ఇది మీ పీరియడ్ కదా ! క్లాస్ లో రాజూ, రవీ దెబ్బలాడుకున్నారు! రవి ముక్కులోంచి రక్తం కార్తోంది. వాడు ఏడుస్తున్నాడు ?
- రాజారావు : వెధవలు ! ఎప్పుడూ గొడవలే వీళ్ళకి ! వస్తా! నువ్వెళ్ళు! (సోమయ్య వంక చూస్తూ:) ఇంతకీ పందెం ఎంతెంత చెప్పండి మాస్టారూ ?
- సోమయ్య : మీరు గెలిస్తే - మీకు మేమిద్దరం ఐదొందలిస్తాం! నేను గెలిస్తే-


మీరిద్దరూ నాకు ఐదొందలూ... జగన్ మాష్టారు గెలిస్తే- ఆయనకి మనిద్దరం ఐదొందలు... ఇవ్వాలి ! సరేనా !?

- రాజారావు : సరే !  
(అప్పుడే అప్పారావు మాష్టారు లోపలికి వస్తారు)
- రాజారావు : (ముక్కు మూసుకుంటూ) ఏంటో గురూ గారు మాంచి ఫుల్ డోస్ లో కనిస్తున్నారు!
- అప్పారావు : ఏం చెయ్యను గురూ ! నిన్న పేకాటలో మూడొందలొచ్చాయి! అవి పెట్టి పార్టీ ఇస్తే గానీ వొదలమన్నారు ఫ్రెండ్స్ ! మార్నింగ్ హాఫ్ డే లీవ్ పెట్టాను ! బాంకి వెళ్ళి కోడి పలావ్, రమ్ పీకల్దాకా లాగించేసి మధ్యాహ్నం స్కూల్ కి వచ్చాను !
- రాజారావు : కాస్త పాస్ వేసుకో గురూ ! హెచ్చెం పసిగట్టారంటే ప్రమాదం!
- వినోద్ : పిల్లి కళ్ళుమూసుకొని పాలు తాగుతూ లోకం చూడట్లేదనుకు న్నట్టుంది మీ వాలకం ! ఒక్క హెచ్చెం 1 చూడకపోతే సరా? "టీచర్స్ వుండేది 'గ్లాస్ రూం'లో ! క్లాస్ రూంలో కాదు !" అన్న మహానుభావుడెవరో గానీ అది అక్షరాలా నిజం! మనం తిన్నా - తాగినా - తందనాలాడినా నాలుగు వైపులు చీ పిల్లలు మనల్ని గమనిస్తూ వుంటారన్న సంగతి మనం గ్రహిస్తే అంతేచాలు !
- రాజారావు : అన్నట్టు అప్పారావ్ గారూ ! నిన్న మీరు రాకుండానే వచ్చినట్టు సంతకం చేశారేం ?
- అప్పారావ్ : స్కూల్ కేవో రిజిస్టర్లు కావలసివుంటే - ఆన్ డ్యూటీ మీద కొనుక్కొని వస్తానని వెళ్ళి - ఎంచక్కా పగలంతా పేకాడి - రాత్రి కొనేసి - ఈ రోజు సంతకం చేసేశాను !
- రాజారావు : గురూ - మీరు లాంగ్ స్టాండింగ్ లో వున్నార్ర కదా! ఈ సారి ట్రాన్స్ ఫర్లో మొదటి గురి మీకే అన్న మాట !
- జగన్ : ఎంతమాట ! ఎంతమాట ! ఆయనకి ట్రాన్స్ ఫరేమిటి ? ఆయన అసలే సాక్షాత్తు జడ్చీ చైర్మన్ బామ్మర్లి తమ్ముడైతే.....
- రాజారావు : అన్నట్టు, ఈ సారి మన స్కేల్స్ రివైజ్ చేస్తార్ర! అప్పుడు మనకి ఎంత లేదన్నా - తలో రెండొందలు పెరుగుతాయి !
- వినోద్ : అవునవునూ.... ఇలా పాఠాలు చెప్పకుండా- పోచికోలు కబుర్లతో టైమ్ వేస్ట్ చేస్తూ - ఇంతింత జీతాలు తీసుకుంటూ పోతే - మనల్ని 'బతక లేక బడిపంతులు' అని పిలవడం మానేసి 'బతక నేర్చిన బడిపంతులు' అంటారేమో - ఎవరి కెరుక ?

- సోమయ్య : అది సరేగానీ - ఈ సారి థర్టీఫోర్ పర్సెంట్ డీఎ పెరిగిందంటే - నాకెంత జీతం వస్తుందో చెప్పండి మాష్టారూ ?
- అప్పారావు : మీ బేసిక్ పే ఎంతో చెప్తే నేను లెక్కగట్టి చెప్తాను !
- కిషోర్ : ఎక్స్ క్యూజ్ మీ సార్ ! (అప్పారావు వంక చూసి) సార్ - నాకీ లెక్క అర్థం కావడం లేదు ! నిన్న నేను ఈ డౌట్ అడిగితే ఈ రోజు లీజర్లో కలవమన్నారు కదా !
- అప్పారావు : నీ డౌట్స్ కి ఓ వేళా పాళా లేదటోయ్ ? సాయంత్రం కలుపు-చెప్తాను. (సోమయ్య వంక తిరిగి): ఆ- మనం ఏ టాపిక్ లో వున్నాం ఇప్పుడూ ? ఆ - బేసిక్ పే కదూ నేను అడుగుతోంది?
- రాజారావు : ఆ బేసిక్ పేల సంగతి అలా వుంచండి మాష్టారూ ! ఈ సారి ఎలాగైనా సరే యల్టీసీ కోసం మన ఉపాధ్యాయ సంఘాల్లోని అన్ని గ్రూప్ లూ కలిపి పోరాడాల్సిందే !
- సోమయ్య : అవును మాష్టారూ ! ఈ దెబ్బతో ప్రభుత్వానికి మన సత్తా ఏమిటో తెలిసి వస్తుంది !
- వినోద్ : స్టాఫ్ రాజారావుగారూ ! ఎప్పటికప్పుడు ఎంత పెంచినా... ఇంకా అవి సరిపోవట్లేదని... ఇంకా ఇంకా పెంచాలంటూ మనం ఆందోళన చేస్తూ తప్ప... మనం తీసుకునే జీతానికి తగ్గ శ్రమ మనం ఎంతవరకు చేస్తున్నాం.... పిల్లల చదువుల పట్ల మన బాధ్యతని ఎంతవరకు నిర్వర్తిస్తున్నా మని... ఓసారి ఆత్మ విమర్శ చేసుకుంటే - కొంతన్నా విద్యార్థులు బాగుపడ్డారేమో ఆలోచించండి !

-ఆంధ్రభూమి మంత్రి - 1989

వాలీబాల్ లో నాలుగు పదుల వయసులో సైతం స్టేట్ లెవల్ లారెల్స్ సాధిస్తూ- మా చిన్నారులకి ఆదర్శంగా నిలుస్తోన్న స్టేట్ లెవల్ ప్లేయర్, మితభాషి, ఐడియల్ ఎజు కేషన్ సొసైటీ మెంబర్: శ్రీమతి యన్. సరిత కి...

ప్రేమతో.... — 

1-11-2005

అంకితం



శ్రీమతి యన్. సరిత షోలాపూర్